

हरिभूमि मालवा भूमि फ्रंट पेज

मोपाल, गुरुवार 2 अप्रैल 2026

देवास | शाजापुर | शुजालपुर | कालापिपल | नलखेड़ा | कानड़ | आगर मालवा | ललितपुर | कायथा

04 अनुशासित जीवन जीने वाले बच्चे जीवन में...

07 हनुमानजी जयंती को लेकर डीएम-एसपी का...



खबर संक्षेप

कलेक्ट्रेट सभाकक्ष में जनसुनवाई आयोजित



सीहोर। कलेक्ट्रेट सभाकक्ष में जनसुनवाई आयोजित की गई। जनसुनवाई में संयुक्त कलेक्टर वंदना राजपूत ने नागरिकों की समस्याएं सुनीं और संबंधित अधिकारियों को समय सीमा में निराकरण के निर्देश दिए। जनसुनवाई में जिलेभर से आए 38 आवेदकों ने अपनी समस्याओं से संबंधित आवेदन दिए। जिला मुख्यालय के साथ ही जनपद कार्यालयों में भी जनसुनवाई आयोजित की गई। जनसुनवाई में भूमि विवाद, नामांतरण, बंटवारा, आपसी विवाद, मेढ़ रास्ता विवाद, बीपीएल कार्ड, प्रधानमंत्री आवास, गन लाइसेंस, वृद्धावस्था पेंशन, आर्थिक सहायता, मुआवजा से संबंधित आवेदन प्राप्त हुए। जनसुनवाई में एसडीएम तथा वरमा सहित अन्य अधिकारी उपस्थित थे।

रास्ते में हुआ प्रसव, प्रसूता ने सातवीं बेटी को दिया जन्म

सीहोर। समय पर एंबुलेंस नहीं मिलने से एक महिला का प्रसव रास्ते में हो गया। महिला को प्रसव पीड़ा सोमवार को शुरू हुई। पति ने इमरजेंसी सेवा 108 पर कॉल किया। टोलफ्री नंबर लगातार व्यस्त आता रहा। महिला की हालत बिगड़ी। पति उसे बाइक से जिला अस्पताल लेकर निकला। दूसरी बाइक पर महिला की मां और छोटा भाई साथ चल रहे थे। शहर के नजदीक ग्राम बिजलौन निवासी रफीक की गर्भवती पत्नी रेसमा को ब्रह्मपुरी कॉलोनी के पास अचानक तेज दर्द हुआ। रफीक ने सड़क किनारे बाइक रोकी। उसी दौरान महिला का प्रसव हो गया। सास ने किसी तरह जच्चा और बच्चा दोनों को संभाला। रफीक ने वहां से गुजर रही डायल 112 को रोककर पूरी बात बताई। पुलिसकर्मियों ने एंबुलेंस को सूचना दी। इसके बाद एंबुलेंस पहुंची। जच्चा और बच्चा दोनों को जिला अस्पताल में भर्ती कराया गया। महिला ने बच्ची को जन्म दिया। रफीक ने बताया कि पहले से उनके छह बेटियां और एक बेटा है। सोमवार को सातवीं बेटी का जन्म हुआ। एंबुलेंस नहीं मिली, बाइक से ले गए।

मुख्यमंत्री डॉ. मोहन यादव के मार्गदर्शन में शहर को महानगर जैसा स्वरूप दिया जाएगा, होंगे कई विकास कार्य नपा का 334 करोड़ का बजट पेश, 80 लाख की बचत के साथ शहर के विकास का प्लान तैयार

नापाध्यक्ष प्रिंस राठौर बोले- महानगर की तर्ज पर विकसित होगा शहर, स्टेडियम, स्वीमिंग पूल और नए पुलों की मिली सौगात

हरिभूमि न्यूज | गैरुदा

नगर पालिका परिषद ने आगामी वित्तीय वर्ष 2026-27 के लिए विकास का रोडमैप तैयार कर लिया है। मंगलवार को आयोजित बजट बैठक में 3 अरब 34 करोड़ 22 लाख रुपये का बजट पेश किया गया। इस बजट की खास बात यह रही कि विकास कार्य पर अरबों रुपये खर्च करने के बाद भी नगर पालिका ने 80 लाख रुपये की बचत का अनुमान लगाया है। नगर पालिका अध्यक्ष प्रिंस विकास राठौर ने इस बजट को केवल आंकड़ों का खेल नहीं, बल्कि शहर के विकास का विजन डॉक्यूमेंट बताया है।

बजट सभापति पार्षद अजय पाल सिंह राजपूत ने परिषद के समक्ष आगामी वर्ष की कार्ययोजना पेश की। बजट में शहर के बुनियादी ढांचे, सौंदर्यकरण और जनसुविधाओं पर 334 करोड़ से अधिक की राशि खर्च करने का प्रावधान है।



नपा अध्यक्ष प्रिंस राठौर ने कहा कि मुख्यमंत्री डॉ. मोहन यादव के मार्गदर्शन में शहर को महानगर जैसा स्वरूप दिया जाएगा। उन्होंने बताया कि बजट तैयार करने से पहले आम जनता और जनप्रतिनिधियों की राय ली गई थी, ताकि विकास समावेशी हो।

आय-व्यय का विवरण

कुल अनुमानित आय: 3 अरब 34 करोड़ 22 लाख
कुल अनुमानित व्यय: 3 अरब 34 करोड़ 21 लाख 20 हजार
अनुमानित बचत: 80 लाख रुपये

है। शहर में 5 करोड़ की लागत से एक आधुनिक स्टेडियम बनाया जाएगा। इसके साथ ही जिम और स्वीमिंग पूल के निर्माण को भी मंजूरी दी गई है, जिससे स्थानीय खेल प्रतिभाओं को आगे बढ़ने का मौका मिलेगा।

बजट की 23 प्रमुख घोषणाएं

- नवीन कार्यालय भवन: 5 करोड़ (ग्रीन बिल्डिंग)
- स्मार्ट रोड व ग्रीन स्पेस: 20 करोड़ रुपये।
- नवीन बस स्टैंड: 5 करोड़ रुपये।
- ऑडिटोरियम हाल: 4 करोड़ रुपये।
- व्यापारिक कॉम्प्लेक्स: 8 करोड़ रुपये।
- नाला सुधार व सीसी रोड: करीब 40 करोड़ रुपये।
- नवीन गीता भवन: 5 करोड़ रुपये।
- स्वच्छता मिशन: कचरा प्रबंधन और नए वाहनों के लिए करोड़ों का प्रावधान।

सीवन नदी का कायाकल्प

सीवन नदी का जीर्णोद्धार- नदी के घाटों के निर्माण, सौंदर्यकरण और जल निकासी के सुधार के लिए 25 करोड़ रुपये का बड़ा प्रावधान किया गया है। पुलों का जाल- शहर की यातायात व्यवस्था को सुगम बनाने के लिए कोतवाली, हंक्लिशपुरा, मछलीपुल और जमशेद नगर में 19.27 करोड़ की लागत से नए पुल बनावे जाएंगे। अमृत योजना 2.0- पेयजल और सीवरेज लाइन खिंचने के लिए सर्वाधिक 38.70 करोड़ रुपये खर्च होंगे।

चुनर यात्रा निकालकर व छप्पन भोग लगाकर किया भंडारे का आयोजन



हरिभूमि न्यूज | नलखेड़ा

नवरात्रि पर्व निर्विघ्न संपन्न होने पर मां बगलामुखी मंदिर पर हार फूल प्रसादी की दुकानों के दुकानदारों द्वारा चुनर यात्रा निकाल छप्पन भोग लगाकर भंडारे का आयोजन किया गया। बुधवार प्रातः मां बगलामुखी मंदिर के बाहर हार फूल व


प्रसादी के 32 दुकानदारों द्वारा मां बगलामुखी चौराहे पर स्थित हनुमान मंदिर से एक चुनर यात्रा ढोल दमाकों के साथ निकाली गई। चुनर यात्रा में भक्त नाचते चल रहे थे, वहीं महिलाएं सिर पर चुनर धारण किए हुए थीं। चुनर यात्रा मां बगलामुखी मंदिर पहुंची जहां माता रानी के सुहाग की सामग्री मुख्य पुजारी गोपालदास पंडा को भेंट

कर चुनर माता रानी के चरणों में समर्पित की गई। इसके उपरंत माता रानी को छप्पन भोग लगाया गया। छप्पन भोग की आरती के बाद मंदिर के समीप स्थित पीताम्बरा सेवा समिति के भंडारा परिसर में निशुल्क भंडारे का आयोजन किया गया, जिसमें बड़ी संख्या में भक्तों द्वारा भोजन प्रसादी ग्रहण की गई।

हजरत पहलवान शाह दाता की दरगाह पर आज उर्स में होगी महफिलें समा कव्वाली

हरिभूमि न्यूज | कानड़

शहर के पुराना थाना स्थित हजरत पहलवान शाह दाता के यहां हर साल की तरह इस साल भी सालाना उर्स 2 अप्रैल को आयोजित होगा, जिसमें कव्वाल राजा वारसी उज्जैन, कव्वाल चंचल निजाजी पिपलोन अपने शायराना अंदाज में कव्वाली पेश करेंगे। हजरत पहलवान शाह दाता के यहां पर महफिलें समा कव्वाली का आयोजन रात्रि 9 बजे से शुरू होगा। वहीं दिन में 2 बजे जौहर की नमाज के बाद चादर चढ़ाई जाएगी जो नगर के झंडा चौक ख्वाजा गरीब नवाज की दरगाह से चादर लेकर बैंड के साथ नगर के प्रमुख मार्ग होते हुए हजरत पहलवान शाह दाता की मजार पर चढ़ाई जाएगी। कमेटी के सदस्य सोनु खान, जाफर खान ने बताया कि हर साल की तरह इस साल भी हजरत पहलवान शाह दाता का उर्स धूमधाम से आयोजित होगा। हजरत पहलवान दाता की दरगाह हिंदू मुस्लिम एकता की मिसाल है।



माध्यमिक विद्यालय गुराड़िया खाती में प्रवेशोत्सव मनाया



नलखेड़ा। शासकीय माध्यमिक विद्यालय गुराड़िया खाती में प्रवेशोत्सव मनाया गया। बच्चों का तिलक लगाकर स्वागत किया और बच्चों को पुस्तकों का वितरण किया गया। शिक्षकों द्वारा कक्षा पहली के लिए गांव में घर घर जाकर सम्पर्क किया गया एवं कक्षा पहली में दो बच्चों को प्रवेशित किया गया। इस अवसर पर शाला के प्रधानाध्यक्ष राजेश्वर सोनी, दिनेश पाटीदार, श्रीमती देव मालवीय, संजयसिंह यादव उपस्थित थे।



सांदिपनि विद्यालय में मनाया प्रवेशोत्सव

हरिभूमि न्यूज | नलखेड़ा

बुधवार को स्थानीय सांदिपनि विद्यालय में स्कूल चले अभियान अंतर्गत प्रवेशोत्सव कार्यक्रम का आयोजन किया गया। कार्यक्रम की शुरुआत मां सरस्वती के पूजन अर्चन के साथ हुई। कार्यक्रम में अतिथि भाजपा जिला मंत्री पवन वेदिया, नगर परिषद उपाध्यक्ष प्रीतेश फाफरिया, जनपद अध्यक्ष प्रतिनिधि मुकेश चौहान, उपाध्यक्ष ईश्वरसिंह यादव, पार्षद गोवर्धन वेदिया, पार्षद देवेन्द्र गुप्ता, पार्षद वंदना जायसवाल, पार्षद पूजा लोढ़ा उपस्थित थे। उपस्थित अतिथियों ने विद्यार्थियों को निःशुल्क पुस्तक वितरण किया। अतिथियों द्वारा विद्यालय के

एनएमएमएस परीक्षा उत्तीर्ण विद्यार्थी प्रतिज्ञा, दिलखुश, अलवीरा, माही एवं निर्मल का सम्मान किया गया। उपस्थित अतिथियों एवं विद्यालय प्राचार्य ने विद्यार्थियों को आशीर्वाचन प्रदान किए एवं उनके उज्वल भविष्य की कामना की। विद्यालय में प्रवेशित विद्यार्थियों का अतिथियों एवं शिक्षक शिक्षिकाओं ने तिलक लगाकर एवं पुष्पहार पहनाकर स्वागत किया। राज्य स्तरीय प्रवेशोत्सव कार्यक्रम एवं निःशुल्क साइकिल वितरण कार्यक्रम का लाइव प्रसारण भी विद्यार्थियों एवं शिक्षक-शिक्षिकाओं द्वारा देखा गया। इस अवसर पर विद्यालय प्राचार्य मनोज चतुर्वेदी, उप प्राचार्य शांतिलाल राठौर सहित शिक्षक शिक्षिकाएं उपस्थित थीं।

वार्षिक परीक्षा परिणाम घोषित, रिजल्ट पाकर विद्यार्थियों के चेहरे खिले

हरिभूमि न्यूज | कानड़

नेताजी सुभाष पब्लिक हायर सेकेंडरी स्कूल द्वारा वार्षिक परीक्षा 2026 का परिणाम घोषित किया गया। कक्षा नर्सरी से 11वीं तक सभी क्लास के टॉपर छात्रों को शील्ड देकर व मिठाई खिलाकर उनका सम्मान किया गया। इंग्लिश मीडियम की कक्षा नर्सरी से आर्या त्रिवेदी ने 96.4%, कक्षा छठऋ से प्रियल बीजापुरी ने 98.1%, कक्षा 98.8%, कक्षा वडऋ से दिव्यांशी ने 98.8%, कक्षा 12वीं से गीतांश वैष्णव ने 98.7%, कक्षा 2ल्ल से प्रियल बीजापुरी ने 98.1%, कक्षा 31 से रिया विश्वकर्मा ने 96.1%, कक्षा 4वीं से पल्लवी गुर्जर ने 98.1%, कक्षा 5वीं से नसरिन बी व अंशुल खवासिया ने 79.2%, कक्षा




6वीं से कृष्णपाल कुंभकार ने 95.3%, कक्षा 7वीं से अजमत शीशगर ने 95%, अंक प्राप्त कर अपनी कक्षा में प्रथम स्थान प्राप्त किया। वहीं हिंदी मीडियम में कक्षा 6वीं से ईशान खॉं ने 98.66%, कक्षा 7वीं से निहारिका ने 97.33%, कक्षा 8वीं से आलिया बी ने 90.16%, कक्षा 9वीं से सरोज गुर्जर ने 98.66%, कक्षा 11वीं

आर्ट्स से देवकरण ने 98.8%, कक्षा 11वीं साईस बायो से हर्षिता झलाया ने 95%, कक्षा 11वीं साईस मैथ्स से लक्ष्मी गुजराती ने 94.8%, अंक प्राप्त कर अपनी कक्षा में प्रथम स्थान प्राप्त किया। रिजल्ट पाकर सभी छात्रों में भविष्य की सुनहरी चमक देखी गई। प्राचार्य कृष्णचंद्र शर्मा ने सभी छात्रों को बधाई देते हुए उनके

उज्वल भविष्य की कामना की। इस अवसर पर प्रधान अध्यापक राधेश्याम बरेठा, दीपक बोस, प्रणवेश दुबे, राजेश बीजापुरी, अर्जुन झलाया, दीपक सेन, मनीष विश्वकर्मा, विशाल बरेठा, ज्योति शर्मा, लता पाठक, दीपा दुबे, निकिता शर्मा व बड़ी संख्या में छात्र व उनके अभिभावक उपस्थित थे।

हनुमान प्रकटोत्सव पर होंगे विभिन्न आयोजन



नलखेड़ा। हनुमान प्रकटोत्सव पर गुरुवार को नगर के विभिन्न हनुमान मंदिरों पर धार्मिक आयोजन होंगे। हनुमान प्रकटोत्सव पर चौक बाजार स्थित श्री पंचमुखी हनुमान मंदिर पर चोला चढ़ाकर आकर्षक श्रृंगार कर प्रातः 6.15 बजे आरती एवं उसके उपरंत हवन होगा। रात्रि 8 बजे महाआरती एवं सुंदरकांड के पाठ के बाद महाप्रसादी का वितरण होगा। श्री खेड़ापति हनुमान मंदिर पर हनुमान जी के द्वारा चोला उतारे जाने के उपरंत हो रहे धार्मिक आयोजन के अंतिम दिन हवन महाआरती रामधुन व सुंदरकांड का आयोजन होगा। हनुमान प्रकटोत्सव पर हनुमान जी

के नवीन व दिव्य स्वरूप के दर्शन भी होंगे। श्री सूर्यमुखी बालवीर हनुमान मंदिर पर दोपहर 12 बजे महाआरती की जाएगी। महाप्रसादी वितरण के बाद सुंदरकांड व दिनभर भजन कीर्तन का आयोजन होगा। इसी प्रकार श्री पायगा वाले हनुमान मंदिर, श्री चिंताहरण हनुमान मंदिर, श्री दास हनुमान मंदिर सहित अन्य हनुमान मंदिरों पर भी आरती, हनुमान चालीसा का पाठ, सुंदरकांड जैसे आयोजन होंगे। श्री सूर्यमुखी संकटमोचन हनुमान मंदिर सरदार पटेल चौराहे पर दोपहर 12 बजे महाआरती, संगीतमयी सुंदरकांड व महाप्रसादी का आयोजन होगा।

खबर संक्षेप
नरवाई जलाने वाले किसानों पर प्रशासन सख्त, एफआईआर दर्ज देवास। राष्ट्रीय हरित अधिकरण के आदेशों तथा मध्य प्रदेश शासन द्वारा जारी निषेधात्मक निर्देशों का उल्लंघन करते हुए खेतों में गेहूँ की नरवाई (परासी) जलाने वालों पर जिला प्रशासन एवं पुलिस विभाग द्वारा कार्रवाई की जा रही है। कलेक्टर ऋतुराज सिंह ने सख्त निर्देश दिए कि जिले में नरवाई जलाना पूर्णतः प्रतिबंधित है, यदि कोई किसान (नरवाई) परासी जलाने पाया गया तो उसे पर 2500 से 15000 रुपये तक का अर्थ दंड एवं सख्त कार्रवाई की जाएगी। जिले में नरवाई (गेहूँ के अक्षयिणी) जलाने की घटनाओं को रोकने के लिए प्रशासन द्वारा बरती जा रही सख्तियों के तहत मंगलवार को कार्यवाही की गई है। विकासखंड देवास के ग्राम बांगर में खेत में नरवाई जलाने पाए जाने पर संबंधित किसान के विरुद्ध थाना बी.एन.पी. में अपराध पंजीबद्ध कराया गया है। प्राप्त जानकारी अनुसार, कृषि एवं राजस्व दल द्वारा क्षेत्र का संयुक्त निरीक्षण किया जा रहा था। निरीक्षण के दौरान ग्राम बांगर रकबा 1.05 हेक्टेयर पर खेत में नरवाई जलाई जाना पाया गया। राजस्व अधिकारियों के अनुसार यह भूमि सुभाष चंद्र पित्त जुगल अशोक के नाम पर है, जिस पर बटवाईदार लाखन पिता बाबूलाल चौधरी ने आग लगाई गई थी।

सन्नौड़ में प्रवेश उत्सव हर्षोल्लास के साथ संपन्न देवास। नवीन सत्र 2026-27 के शुभारंभ पर प्रवेश उत्सव बड़े ही हर्षोल्लास के साथ मनाया गया। इस अवसर पर विद्यार्थियों का विद्यालय परिवार द्वारा तिलक लगाकर एवं पुष्पमाला पहनाकर आत्मीय स्वागत एवं सम्मान किया गया। बच्चों के चेहरे पर उत्साह और खुशी साफ झलक रही थी। वर्तमान में सांदिपनि विद्यालय के अस्थापक के 6 प्राथमिक एवं माध्यमिक विद्यालयों का सांदिपनि विद्यालय में विलय किया गया है, जिनके शिक्षक अब विद्यालय परिवार का एक अहम हिस्सा बन गए हैं। इसी क्रम में नवीन सत्र के अवसर पर इन शिक्षकों का भी पुष्पहार द्वारा स्वागत एवं सम्मान किया गया तथा उन्हें विद्यालय परिवार में सम्मिलित होने की हार्दिक शुभकामनाएं दी गई।

उपमुख्यमंत्री के मुख्य आतिथ्य में जिला स्तरीय शाला प्रवेशोत्सव कार्यक्रम आयोजित

अनुशासित जीवन जीने वाले बच्चे जीवन में कभी असफल नहीं होते: उपमुख्यमंत्री

उपमुख्यमंत्री देवड़ा ने "शाला प्रवेशोत्सव-2026" कार्यक्रम में कक्षा 9वीं की छात्राओं को साइकिल का किया वितरण

हरिभूमि न्यूज़ ▶ देवास

उपमुख्यमंत्री एवं जिले के प्रभारी मंत्री जगदीश देवड़ा ने देवास शासकीय माध्यमिक विद्यालय क्रमांक-03 में 'स्कूल चलें हम' अभियान के तहत नवीन शिक्षण सत्र वर्ष 2026-27 जिला स्तरीय शाला प्रवेशोत्सव 2026 का शुभारंभ किया। कार्यक्रम के दौरान विद्यार्थियों को निःशुल्क साइकिल, पुस्तकें एवं पाठ्य सामग्री वितरित की गई। इस अवसर पर महापौर गीता अग्रवाल, जिला पंचायत अध्यक्ष लीला अटारिया, जिला अध्यक्ष राय सिंह सेंधव, दुर्गा अग्रवाल, संजय दायमा, भेरूलाल अटारिया, राजेश यादव, कलेक्टर ऋतुराज सिंह, पुलिस अधीक्षक पुनीत गेहलोद, सोईओ जिला पंचायत ज्योति शर्मा, नगर निगम आयुक्त दलीप कुमार, अपर कलेक्टर शोभाराम सोलंकी, एसडीएम अशोक शर्मा, जिला शिक्षा अधिकारी एच.एस. भारती, डीपीसी अजय मिश्रा सहित अन्य जनप्रतिनिधिगण एवं अधिकारीगण, शिक्षकगण व बड़ी संख्या में विद्यार्थीगण उपस्थित थे। कार्यक्रम में उपमुख्यमंत्री एवं जिले के प्रभारी मंत्री जगदीश देवड़ा ने शाला-प्रवेशोत्सव 2026-27 के अवसर पर सभी बच्चों को नवीन शिक्षण सत्र की हार्दिक शुभकामनाएं एवं बधाई दी। उन्होंने कहा कि इस कार्यक्रम में पहुंचकर उनके अपने बचपन की यादें ताजा होंगी। उपमुख्यमंत्री देवड़ा ने कहा कि उपस्थित सभी बच्चे अत्यंत भाग्यशाली हैं। प्रदेश सरकार द्वारा अब प्रत्येक बच्चे को स्कूल भवन, खेल का मैदान, ड्रेस, पुस्तकें एवं अन्य आधुनिक सुविधाएं उपलब्ध कराई जा रही हैं। पहले ऐसी सुविधाएं नहीं थीं, परंतु विपरीत परिस्थितियों में भी विद्यार्थी अथक परिश्रम एवं कड़ी मेहनत से अपने लक्ष्य तक पहुंच जाते थे। उपमुख्यमंत्री ने मुख्यमंत्री डॉ. मोहन यादव एवं प्रदेश सरकार का हृदय से आभार व्यक्त किया। उन्होंने कहा कि बच्चों को गुणवत्तापूर्ण शिक्षा उपलब्ध कराने के लिए



प्रदेश सरकार निरंतर उल्लेखनीय कार्य कर रही है। उन्होंने बच्चों को पढ़ाई के साथ अनुशासन बनाए रखने की सलाह दी। अपने बड़ों का आदर-सम्मान करें, स्वच्छता बनाए रखें, समय पर अपना कार्य पूर्ण करें, ड्रेस व्यवस्थित रखें तथा समय-सारणी बनाकर पढ़ाई करें। अनुशासित जीवन जीने वाले बच्चे जीवन में कभी असफल नहीं होते। कार्यक्रम में कलेक्टर ऋतुराज सिंह ने सभी बच्चों को नवीन शिक्षण सत्र वर्ष 2026-27 में शाला-प्रवेशोत्सव की शुभकामनाएं एवं बधाई देते हुए कहा कि आज बहुत खुश नुमा समय है, जब बच्चे स्कूल में प्रवेश कर रहे हैं। स्कूल में प्रवेश के बाद बच्चों की भविष्य की दिशा तय होती है कि वह आगे क्या बनेगा। इसलिए सभी बच्चे स्कूल में प्रतिदिन आएँ, अच्छे से पढ़ाई करें। यहां पर पढ़ाई के साथ-साथ नई तकनीक को भी सीखें जो कि भविष्य में काम आएगी। आप सभी अपनी पढ़ाई पर विशेष फोकस करें। कार्यक्रम में उपमुख्यमंत्री देवड़ा ने "शाला प्रवेशोत्सव" कार्यक्रम में विद्यार्थियों को पुष्पमाला पहनाकर स्वागत किया। कक्षा प्रथम में प्रवेश करने वाले नवीन बच्चों को पुष्पमाला पहनाकर स्वागत किया। इस दौरान उपमुख्यमंत्री देवड़ा ने कक्षा 9वीं की छात्राओं को निःशुल्क साइकिल वितरित की। उन्होंने निःशुल्क पुस्तकें



भी वितरित की। ओलंपियाड प्रतियोगिता में जिले के प्राथमिक शाला डिडाली खातेगांव की कक्षा चतुर्थ के विद्यार्थी मनन लोवंशी द्वारा ओलंपियाड प्रतियोगिता में प्रथम स्थान प्राप्त किया गया एवं तथा प्राथमिक विद्यालय लोहार पीपल्या की कक्षा द्वितीय की छात्रा वैदिका पटेल द्वारा ओलंपियाड प्रतियोगिता में प्रदेश में 5वां प्राप्त किया गया। इनकी उपलब्धी पर उपमुख्यमंत्री देवड़ा ने विद्यार्थियों को सम्मानित कर प्रोत्साहित किया गया। इस दौरान जिला स्तरीय ओलंपियाड में 32 विजेता को भी सम्मानित कर प्रोत्साहित किया गया।

नगर के शासकीय स्कूलों में मनाया गया प्रवेश उत्सव

भौरासा। शासकीय बालक उच्चतर माध्यमिक विद्यालय भौरासा एवं कन्या उच्चतर माध्यमिक विद्यालय भौरासा में बुधवार को नवीन शैक्षणिक सत्र 2026-27 के शुभारंभ अवसर पर प्रवेश उत्सव कार्यक्रम हर्षोल्लास के साथ आयोजित किया गया। कार्यक्रम के मुख्य अतिथि नगर परिषद अध्यक्ष संजय जोशी व नगर परिषद उपाध्यक्ष जय सिंह राणा विशेष रूप से उपस्थित रहे। बालक हाई सेकेंडरी प्राचार्य डॉ राजेंद्र चौधरी के द्वारा एवं कन्या हाई सेकेंडरी स्कूल में स्कूल प्राचार्य नीता शर्मा के द्वारा अतिथियों का स्वागत किया। अतिथियों द्वारा छात्र-छात्राओं को पुष्प माला व तिलक लगाकर मिठाई खिलाकर निःशुल्क पाठ्य पुस्तकें वितरण की गईं स्कूल प्रचार द्वारा भाषण देते हुए विद्यालय की गतिविधियों एवं उपलब्धियों की जानकारी प्रस्तुत की गई। अतिथियों ने अपने उद्बोधन में विद्यार्थियों को लक्ष्य निर्धारण अनुशासन और निरंतर अध्ययन के महत्व को समझाते हुए उज्ज्वल भविष्य की शुभकामनाएं दी। इस दौरान शासन की योजना के अंतर्गत विद्यार्थियों को निःशुल्क पाठ्य पुस्तकें एवं साइकिल वितरित की जिससे छात्र, छात्राओं में खासा उत्साह देखने को मिला। इस अवसर पर समस्त स्कूल का स्टाफ मौजूद रहा।



आरटीओ ने इन्दौर-देवास के बीच चलने वाली यात्री बस का फिटनेस किया निरस्त

हरिभूमि न्यूज़ ▶ देवास

जिला परिवहन अधिकारी निशा चौहान द्वारा इन्दौर-देवास के बीच चलने वाली बसों की जांच की गई। जिसमें बस क्रमांक MP09FA5637 की हालत निर्धारित मानकों के अनुरूप नहीं दिख रही थी। साथ ही बस के अन्दर की फर्श में एक गड्ढा दिख रहा था, जो कभी भी बड़ी दुर्घटना का कारण बन सकता था। जिला परिवहन अधिकारी निशा चौहान ने तत्काल कार्यवाही करते हुए उक्त यात्री बस का फिटनेस प्रमाण-पत्र तत्काल प्रभाव से निरस्त कर दिया गया। इसके साथ ही वाहन स्वामी को इस संबंध में सूचना पत्र जारी कर निर्देश दिए कि वे तत्काल वाहन में पाई गई कमियों की पूर्ति करवाकर



वाहन को निरीक्षण के लिये जिला परिवहन कार्यालय देवास में प्रस्तुत किया जाए। फलस्वरूप बस के स्वामी द्वारा बस को उक्त कमियों को पूरा किया गया एवं यात्री बस का निरीक्षण बुधवार को जिला परिवहन कार्यालय के परिसर में जिला परिवहन अधिकारी ने किया। मौके पर उपस्थित बस संचालन को

कलेक्टर की अध्यक्षता में हुई सड़क सुरक्षा समिति की बैठक

हरिभूमि न्यूज़ ▶ देवास

कलेक्टर ऋतुराज सिंह की अध्यक्षता में जिला स्तरीय सड़क सुरक्षा समिति की बैठक कलेक्टर कार्यालय सभाकक्ष में बुधवार को आयोजित हुई। बैठक में कलेक्टर ऋतुराज सिंह एवं पुलिस अधीक्षक पुनीत गेहलोद ने यातायात व्यवस्था, एसीटी/एससी अपराध, नशा मुक्ति, चिन्हित अपराध, विषयों पर विस्तृत समीक्षा की। बैठक में नगर निगम आयुक्त दलीप कुमार, अपर कलेक्टर शोभाराम सोलंकी, अपर कलेक्टर संजीव जैन, सहित जिला अधिकारीगण एवं पुलिस अधिकारी, सड़क सुरक्षा के सदस्यगण उपस्थित थे। बैठक में सभी अनुविभागीय अधिकारीगण, पुलिस विभाग के अधिकारी वरुचुअली शामिल हुए। बैठक में कलेक्टर ने लोक निर्माण, नगर निगम देवास एवं पुलिस विभाग को निर्देश दिए कि एबी रोड पर निर्मित फुटपाथ से मुहिम चलाने अतिक्रमण हटाया जाए। उन्होंने कहा कि एबी रोड के सौंदर्यकरण के लिए पेड़-पौधे भी लगाए



जाएँ। बैठक में निर्देश दिए गए कि इंदौर बायपास चौराहे से बावड़िया चौराहा तक मार्ग के मध्य में स्थित डिवाइडर के निर्माण करवाया जाए। उन्होंने इंदौर बायपास चौराहे पर निर्माणाधीन फ्लाई ओवर ब्रिज को शीघ्र पूर्ण करने के निर्देश एनएचएआई इंदौर को दिए। उन्होंने एबी रोड पर देवास से मक्की की ओर निर्मित ब्लैक स्पॉट के परिशोधन के लिए एनएचएआई उज्जैन को निर्देश दिए। उन्होंने इंदौर-बैतूल मार्ग एनएच 59 ए पर निर्मित

उन्होंने निर्देश दिए शहर अंतर्गत स्थित एबी रोड पर निर्मित डिवाइडर पर लगे पौधों को व्यवस्थित करने के लिए लोक निर्माण विभाग एवं नगर निगम को निर्देश दिए। देवास-भोपाल मार्ग स्थित अवैध कट पाईट को बंद करने के निर्देश एमपीआरडीसी भोपाल को दिए। बैठक में पुलिस अधीक्षक गेहलोद ने एनकोर्ड के संबंध में जानकारी देते हुए कहा कि जिले में मादक पदार्थों के विक्रय करने वालों पर लगातार कार्रवाई की जाएगी। उन्होंने कहा कि बंद फैक्ट्रियों की जांच की जाए कि वहां पर कोई मादक पदार्थ को स्टोर या विक्रय करने का कार्य तो नहीं किया जा रहा है। उन्होंने कहा कि शिक्षण संस्था के 500 मीटर के दायरे में कोई नशा सामग्री विक्रय न किया जाए। जिले में कहीं भी नशा या मादक पदार्थ मिलते हैं तो उन स्थानों को चिन्हित कर कार्रवाई करें। सूचना के लिए मानस हेल्प नंबर 1933 का उपयोग करके मादक पदार्थों से संबंधित किसी भी अपराध की रिपोर्ट कर सकते हैं और पुनर्वास और परामर्श के संबंध में सहायता प्राप्त कर सकते हैं।

हनुमान जन्मोत्सव आज, शहर भर में होंगे विविध आयोजन संगीतमय पाठ, भजन-कीर्तन भंडारे होंगे आयोजित

हरिभूमि न्यूज़ ▶ देवास

पावन हनुमान जयंती के शुभ अवसर पर शहर के नयापुरा (भवानी सागर) स्थित शिव सिद्धवीर हनुमान मंदिर में श्रद्धा और भक्ति के साथ विशाल भंडारे का आयोजन होने जा रहा है। यह आयोजन 2 अप्रैल को शाम 6 बजे से प्रारंभ होगा, जिसमें बड़ी संख्या में श्रद्धालुओं के शामिल होने की संभावना है। हनी गुप द्वारा आयोजित इस धार्मिक कार्यक्रम को लेकर विशेष तैयारियां की गई हैं। मंदिर परिसर को आकर्षक रूप से सजाया जा रहा है, वहीं भक्तिमय वातावरण के लिए भजन-कीर्तन की भी व्यवस्था की गई है। गुप सदस्यों ने शहरवासियों एवं आसपास के श्रद्धालुओं से सपरिवार एवं इष्ट मित्रों सहित कार्यक्रम में पधारकर प्रसादी ग्रहण करने तथा पुण्य लाभ अर्जित करने का आग्रह किया है। शहर के श्री पशुपतिनाथ रुद्र हनुमान मंदिर प्रांगण में प्रतिवर्षानुसार इस वर्ष भी हनुमान जन्मोत्सव का भव्य आयोजन 2 एवं 3 अप्रैल 2026 को हर्षोल्लास के साथ किया जाएगा। आयोजन को लेकर मंदिर समिति एवं भक्त मंडल द्वारा व्यापक तैयारियों की गई हैं। 2 अप्रैल, गुरुवार को बाबा का पंचाभिषेक, 56 भोग एवं आरती सुबह 10 बजे से होगी। 3 अप्रैल, शुकुवार को विशेष श्रृंगार, पांच बार संगीतमय पाठ, भजन-कीर्तन एवं आरती का



आयोजन सुबह 9.30 बजे से किया जाएगा। इसके साथ ही महाप्रसादी का वितरण सुबह 11.30 बजे से शाम 4.30 बजे तक किया जाएगा। कार्यक्रम में विशेष अतिथियों की उपस्थिति में बाबा की आरती संपन्न होगी। श्री पंचमुखी धाम में हनुमान जयंती के पावन अवसर पर नव निर्मित मंदिर शिखर पर कलशा स्थापना, भव्य शोभायात्रा एवं विशाल भंडारे का आयोजन किया जाएगा। धाम में विगत सात दिनों से श्री सीताराम हनुमान महायज्ञ का आयोजन चल रहा है, जिसकी पूर्णाहुति 2 अप्रैल

को हनुमान जयंती के दिन होगी। यज्ञ के दौरान कलशा देवता की प्राण प्रतिष्ठा का कार्य भी निरंतर जारी है। प्राण-प्रतिष्ठित कलशों को हनुमान जयंती के दिन मंदिर के नवनिर्मित शिखर पर विधिवत स्थापित किया जाएगा। शोभायात्रा में उज्जैन से आए अखाड़ों द्वारा आकर्षक करतब भी प्रस्तुत किए जाएंगे। यह शोभायात्रा सायं 6 बजे पुनः पंचमुखी धाम पहुंचेगी, जिसके पश्चात भव्य एवं दिव्य भंडारे का आयोजन किया जाएगा। शहर की प्रसिद्ध श्री यशवंत राव व्यायामशाला में प्रतिवर्ष की तरह इस वर्ष भी श्री हनुमान जन्मोत्सव 2 अप्रैल को श्रद्धा और उत्साह के साथ मनाया जाएगा। कार्यक्रम के अंतर्गत सुबह एवं शाम को भगवान हनुमान जी की विशेष आरती की जाएगी, जिसमें बड़ी संख्या में श्रद्धालु शामिल होंगे। इसके साथ ही शाम के समय भक्तों के लिए प्रसादी का वितरण भी किया जाएगा।

महावीर जन्म कल्याणक पर निकला जुलूस, विशाल भंडारा किया आयोजन



जैन धर्म के 24वें तीर्थंकर भगवान महावीर स्वामी के जन्म कल्याणक के उपलक्ष में चापड़ा जैन समाज द्वारा मंगलवार सुबह से प्रभु की सेवा, पूजा की गई एवं भव्य वर घोड़ा निकाला गया जिसमें स्वयं भक्तों ने कंधे पर पालकी में विराजित भगवान महावीर स्वामी को नगर भ्रमण कराया एवं झूमते नाचते गाते सभी सामाजिक बंधु वरघोड़े में सम्मिलित हुए। महावीर भगवान की जय, जियो और जीने के नारे की गूंज के साथ युवा नाचते गाते

नजर आए। महिला मंडल द्वारा भगवान महावीर की सुंदर अंगी बनाई गई एवं स्नात्र पूजन कर पालकी में बिठाया गया। शिवपुरी तीर्थ के संस्थापक आचार्य श्री वीर रत्न सुरीश्वरजी महाराज के दिव्य आशीर्वाद एवं प्रेरणा से लगातार पांचवें वर्ष भी ऋण मुक्तेश्वर महादेव मंदिर के प्रांगण में संतोष जैन बरडिया परिवार एवं स्वतंत्र जैन चिपपड़ परिवार के द्वारा एक विशाल भंडारे का आयोजन किया गया। रात्रि 8 बजे मंदिर की में 108 दीपक से बरडिया परिवार एवं चिपपड़ परिवार द्वारा महा आरती की गई जिसमें सभी समाजजन उपस्थित रहे।

खबर संक्षेप

ट्रेन में महिला यात्री का पर्स चोरी, 15 हजार रुपए व जरूरी दस्तावेज गायब
ललितपुर। कुशीनगर एक्सप्रेस में यात्रा के दौरान महिला यात्री का पर्स चोरी होने का मामला सामने आया है। इस संबंध में जीआरपी ललितपुर थाने में रिपोर्ट दर्ज कर जांच शुरू कर दी गई है। प्राप्त जानकारी के अनुसार, मुंबई निवासी अनिल कीर्वाण रायरीधर अपने परिवार के साथ ट्रेन संख्या 22537 कुशीनगर एक्सप्रेस के ए-2 कोच में यात्रा कर रहे थे। उन्होंने बताया कि 10 मार्च की सुबह करीब 6.30 बजे जब वह उठकर बाथरूम गए, तभी कोच अटेंडेंट ने उन्हें बाथरूम में एक पर्स मिलने की सूचना दी। जांच करने पर पता चला कि वह पर्स उनकी पत्नी का था, लेकिन उसमें रखा एक छोटा ब्राउन रंग का पर्स गायब था। चोरी हुए पर्स में करीब 15,000 रुपये नकद के साथ आधार कार्ड, पैन कार्ड और क्रेडिट कार्ड जैसे महत्वपूर्ण दस्तावेज रखे हुए थे। पुलिस द्वारा मामले की जांच की जा रही है और संदिग्धों की तलाश जारी है।

घर के बाहर खड़ी बाइक चोरी, अज्ञात के खिलाफ मुकदमा दर्ज किया
ललितपुर। कोतवाली क्षेत्र में घर के बाहर खड़ी मोटरसाइकिल चोरी होने का मामला सामने आया है। पीड़ित को शिकायत पर पुलिस ने अज्ञात चोर के खिलाफ मामला दर्ज कर जांच शुरू कर दी है। सदनशाह मोहल्ला निवासी लईक खां ने पुलिस को दी शहरी में बताया कि 21 मार्च की रात करीब 9.26 बजे उन्होंने अपनी डीलक्स मोटरसाइकिल (नंबर यू.पी. 94 यू 3262) को के.के. नर्सिंग होम के पीछे नहर के पास खड़ी किया था। कहीं एक घंटे बाद जब वह वापस लौटे तो उनकी बाइक वहां से गायब थी। काफी तलाश के बाद भी बाइक का कोई सुराग नहीं लग सका, जिसके बाद उन्होंने पुलिस को सूचना दी। पीड़ित ने आशंका जताई है कि अज्ञात चोर उनकी मोटरसाइकिल चोरी कर ले गया। पुलिस ने मामले में बीएनएस की धारा 303(2) के तहत मुकदमा दर्ज कर लिया है। कोतवाली पुलिस आसपास के क्षेत्रों में लगे सीसीटीवी कैमरों की मदद से आरोपियों की तलाश में जुटी हुई है।

कलेक्ट्रेट में हक की बात जिलाधिकारी संग मेगा इवेंट का होगा आयोजन
ललितपुर। उत्तर प्रदेश शासन के मिशन शक्ति फेज-5 अभियान के अंतर्गत जनपद में महिलाओं और बालिकाओं के स्वावलंबन एवं सशक्तिकरण के लिए एक महत्वपूर्ण कार्यक्रम हक की बात जिलाधिकारी के साथ (मेगा इवेंट) का आयोजन होने जा रहा है। यह संवाद कार्यक्रम कल, 02 अप्रैल 2026 को दोपहर 12 बजे कलेक्ट्रेट सभागार कक्ष में आयोजित किया जाएगा। जिला प्रोवेशन अधिकारी नंदलाल सिंह ने जानकारी दी कि निदेशक, महिला कल्याण उ.प्र. लेखनऊ के निर्देशों के क्रम में इस मेगा इवेंट का आयोजन किया जा रहा है। इस दौरान जिलाधिकारी विभिन्न योजनाओं की महिला लाभार्थियों के साथ सीधा संवाद करेंगे और उनकी समस्याओं व अधिकारों पर चर्चा करेंगे। इस कार्यक्रम की महत्ता को देखते हुए जिला प्रशासन के समस्त मुख्य अधिकारियों को उपस्थिति के निर्देश दिए गए हैं। बैठक को सफल बनाने के लिए जिला मिशन कोर्डीनेटर ममता श्रीवास्तव और सखी वन स्टॉप सेंटर की केन्द्र प्रशासक सरिता रिहारिया को महिलाओं व बालिकाओं की समय से उपस्थिति सुनिश्चित करने की जिम्मेदारी सौंपी गई है। कलेक्ट्रेट के नाभिक को बैठक स्थल पर व्यवस्थाएं पूर्ण करने के निर्देश दिए गए हैं।

19 को सिरोंज में होंगे सामूहिक विवाह
विदिशा। शासन के निर्देशानुसार मुख्यमंत्री कन्या विवाह/निकाह योजना अंतर्गत 19 अंश को जनपद पंचायत सिरोंज में जिला स्तरीय सामूहिक विवाह सम्मेलन आयोजित किया जाएगा। आयोजनकर्ता मुख्य कार्यपालन अधिकारी, जनपद पंचायत सिरोंज को बनाया है। आवेदन की आखिरी तारीख 12 है। 14 अप्रैल तक प्राप्त आवेदनों का परीक्षण कर आधार ई-केवाईसी एवं बीपीएल सत्यापन किया जाएगा।

कार्यक्रम स्थल व जुलूस मार्ग का लिया जायजा

हरिभूमि न्यूज | ललितपुर

श्रीहनुमान जयंती के महानजर जनपद में सुरक्षा एवं व्यवस्थाओं को लेकर प्रशासन पूरी तरह सतर्क नजर आ रहा है। इसी क्रम में बुधवार को जिलाधिकारी सत्य प्रकाश एवं पुलिस अधीक्षक मो. मुस्ताक ने संयुक्त रूप से कार्यक्रम स्थल, जुलूस/यात्रा मार्ग एवं अन्य व्यवस्थाओं का स्थलीय निरीक्षण किया। निरीक्षण के दौरान अधिकारियों ने कार्यक्रम स्थल का बारीकी से अवलोकन करते हुए सुरक्षा व्यवस्था, बैरिकेडिंग, प्रवेश व निकास मार्ग, पार्किंग, भीड़ नियंत्रण, प्रकाश व्यवस्था, पेयजल एवं साफ-सफाई सहित सभी व्यवस्थाओं की गहन समीक्षा की। उन्होंने संबंधित अधिकारियों को समय रहते सभी व्यवस्थाएं दुरुस्त करने के निर्देश दिए। इस दौरान प्रस्तावित जुलूस मार्ग का भी निरीक्षण किया गया। यातायात

शोभायात्रा के रूट पर देखी व्यवस्थाएं, आयोजन समितियों से की वार्ता

हनुमान जयंती के भव्य आयोजन व शोभायात्रा के दृष्टिग जिलाधिकारी और पुलिस अधीक्षक ने किया आयोजन स्थल का निरीक्षण

ललितपुर। 02 अप्रैल को जनपद में हनुमान जयंती के भव्य आयोजन एवं शोभायात्रा के दृष्टिगत जिलाधिकारी श्री सत्य प्रकाश और पुलिस अधीक्षक मो. मुस्ताक ने तुलना मंदिर जाकर कार्यक्रम स्थल पर व्यवस्थाओं का जायजा लिया और शोभायात्रा के रूट का निरीक्षण किया। जिलाधिकारी ने आयोजन समिति के पदाधिकारियों से वार्ता कर कार्यक्रम की जानकारी ली तथा अधिकारियों को निर्देशित किया कि हनुमान जयंती की शोभायात्रा के दौरान सभी व्यवस्थाएं पूरी मजहूरता के साथ निभाए, यातायात प्रभारी रूट को क्लियर रखें, नगर पालिका द्वारा समुचित सफाई, पूजा आदि की व्यवस्था की जाए, विद्युत व पेयजल

सुरक्षा के साथ पूरी व्यवस्थाओं को लेकर दिए कड़े दिशा-निर्देश
हनुमानजी जयंती को लेकर डीएम-एसपी का निरीक्षण

भीड़ नियंत्रण व यातायात व्यवस्था पर विशेष फोकस



को सुराहू बनाए रखने के लिए डायवर्जन प्लान तैयार करने, संवेदनशील व भीड़भाड़ वाले स्थानों की पहचान कर वहां अतिरिक्त पुलिस बल तैनात करने के निर्देश दिए गए। साथ ही आयोजन के दौरान सतत निगरानी रखने और किसी भी अपात स्थिति से निपटने के लिए एम्बुलेंस, फायर ब्रिगेड सहित अन्य आवश्यक सेवाएं मुस्तैद रखने को कहा गया।

हनुमान जयंती पर मांस-मछली व शराब की दुकानों को बंद रखने की मांग



श्रद्धालुओं ने जिलाधिकारी को सीमा ज्ञापन, धार्मिक भावनाओं का रखा हवाला

ललितपुर। आगामी 2 अप्रैल 2026 को मनाई जाने वाली हनुमान जयंती के महानजर श्रद्धालुओं एवं स्थानीय नागरिकों ने जिलाधिकारी को संबोधित ज्ञापन पत्रादि सदन मनीष कुमार विश्वकर्मा को सौंपकर जनपद में मांस, मछली एवं मदिरा की दुकानों को बंद रखने की मांग की है।

ज्ञापन में कहा गया है कि हनुमान जयंती का पर्व पूरे देश में श्रद्धा और आस्था के साथ मनाया जाता है। इस दिन बड़ी संख्या में भक्त मंदिरों में दर्शन-पूजन करते हैं तथा विभिन्न स्थानों पर शोभायात्रा भी निकाली जाती है।

ऐसे में धार्मिक भावनाओं और पर्व की पवित्रता को बनाए रखने के लिए आवश्यक है कि इस दिन मांस और मछली की दुकानें बंद रहें। इसके साथ ही कानून व्यवस्था और शांति बनाए रखने के उद्देश्य से शराब की दुकानों को भी पूर्ण रूप से बंद रखने की मांग की गई है।

श्रद्धालुओं का कहना है कि इस निर्णय से समाज में सौहार्दपूर्ण वातावरण बना रहेगा और त्योहार शांतिपूर्वक संपन्न होगा। ज्ञापन देने वालों में मानव ऑर्गेनाइजेशन से पुणेन्द्र सिंह चौहान एड., पत्रकार अमित पाण्डेय, शेरसिंह यादव एड., आकाश कुमार झा एड., विकास झा एड., पत्रकार अमित लखेरा के अलावा अनेकों श्रद्धालुओं के हस्ताक्षर अंकित बतारे मारे हैं।

मध्य शोभायात्रा की तैयारियां पूरी

भक्त बत्सल वीर हनुमानजी महाराज का जन्मोत्सव आज

ललितपुर। श्रीरामलाला हनुमान जयंती महोत्सव समिति के तत्वाधान में हनुमान जन्मोत्सव पर गुरुवार को मध्य शोभायात्रा का आयोजन किया जाएगा। शोभायात्रा शाम 5 बजे श्रीतुलना मंदिर से प्रारंभ होकर नगर के विभिन्न प्रमुख मार्गों से होते हुए पुनः तुलना मंदिर पर समापन करेगी। निर्धारित मार्ग के अनुसार शोभायात्रा सदन काटा, पानी की टंकी, अजीतपुर, रावरपुर, चौबयाना, नन्दीपुरा, आजाद चौक और वावरकट चौक से होकर गुजरेगी। हर वर्ष की तरह इस बार भी शोभायात्रा में बैड-बाजे, बहिरगय, मंदिरों के ध्वज, आकर्षक झांकियां और विभिन्न अखाड़ों के प्रदर्शन आकर्षण का केन्द्र रहेंगे। प्रमुख अखाड़ों में श्रीहनुमान बल अखाड़ा, भारत सेवा मंडल व्यायामशाला, कवच व्यायामशाला, आजाद व्यायामशाला, लव कुश व्यायामशाला आदि शामिल हैं।

बेटियों के लिए 'सुरक्षा कवच': सर्वाइकल कैंसर मुक्त जनपद की ओर एक बढ़ता कदम

हरिभूमि न्यूज | ललितपुर

मिशन शक्ति 5.0 अभियान के अंतर्गत श्रीमती वर्षा वाल्मीकि निवासी झांसीपुरा ने फीता काटकर तथा अपनी पुत्री वृन्दा वाल्मीकि को एचओपीओवी0 टीका टीका लगवाकर एचओपीओवी0 टीकाकरण अभियान का शुभारंभ किया। इस दौरान कुल पाँच किशोरियाँ का एचओपीओवी0 टीकाकरण किया गया। मुख्य चिकित्सा अधिकारी डॉ. इमत्याज अहमद ने बताया कि जब हम अपनी बेटियों के सुनहरे भविष्य की कल्पना करते हैं, तो उसमें सबसे पहली प्राथमिकता उनका स्वास्थ्य होता है। इसी जिम्मेदारी को समझते हुए स्वास्थ्य विभाग ने एक बहुत ही दूरगामी निर्णय लिया है। जनपद में अब किशोरियों को सर्वाइकल कैंसर (गर्भाशय ग्रीवा का कैंसर) जैसी गंभीर और जानलेवा बीमारी से

सुरक्षित रखने के लिए 'एचपीवी' (ह्यूमन पैपिलोमा वायरस) टीकाकरण अभियान का आगाज कर दिया गया है। यह सिर्फ एक अभियान नहीं है, बल्कि हमारी बेटियों के जीवन को आने वाली एक बहुत बड़ी मुसीबत से पहले ही बचा लेने का एक 'सुरक्षा कवच' है। जिला प्रतिरक्षण अधिकारी डॉ. शिव प्रकाश ने बताया कि सर्वाइकल कैंसर महिलाओं में होने वाला एक प्रमुख कैंसर है, लेकिन राहत की बात यह है कि अगर सही उम्र में इसका टीका लगा जाए, तो भविष्य में इसके होने का खतरा लगभग खत्म हो जाता है। इस अभियान के अंतर्गत उन किशोरियों को टीका लगाया जा रहा है, जिनका 14 वॉ जन्मदिन मनाया जा चुका है तथा 15 वॉ जन्मदिन अभी नहीं हुआ है। यह वयस्क उम्र है जब एचपीवी वैक्सिन सबसे प्रभावी तरीके से

काम करती है। स्वास्थ्य की ओर से यह सुनिश्चित किया गया है कि किसी भी अभिभावक को कोई असुविधा न हो। फिलहाल, यह टीकाकरण सुविधा जिला अस्पताल संबद्ध स्वराशी राज्य चिकित्सा महाविद्यालय ललितपुर में प्रतिदिन सुबह 9 बजे से दोपहर 2 बजे तक लगायी जा रही है। यह वैक्सिन, जो निजी अस्पतालों में काफी महंगी मिलती है, सरकार द्वारा बिल्कुल मुफ्त दी जा रही है। एचओपीओवी0 टीकाकरण की सुविधा सभी महिलाओं में तेजी से बढ़ती गंभीर बीमारी है, लेकिन अच्छी बात यह है कि इसे समय रहते रोका जा सकता है। ह्यूमन पैपिलोमावायरस कैंसर की बड़ी वजह माना जाता है।

बेसिक शिक्षा परिषद के पाठ्यक्रम पर आधारित सामान्य ज्ञान की पुस्तिका का किया विमोचन

हरिभूमि न्यूज | ललितपुर

ब्लॉक संसाधन केन्द्र वार में ग्राम प्रधान एवं अध्यापकों की कार्यशाला में शिक्षक कर्मचारी संयुक्त मोर्चा की जिलाध्यक्ष प्रधानाध्यापक डा.हेमंत तिवारी द्वारा लिखित बेसिक शिक्षा परिषद की पाठ्यक्रम पर आधारित सामान्य ज्ञान की पुस्तिका का विमोचन खंड शिक्षा अधिकारी शैलजा व्यास ब्लॉक प्रमुख गुगुमाला राजपूत एवं ग्राम प्रधान संघ अध्यक्ष शेरसिंह यादव के विशिष्ट अतिथ्य में किया गया। बीईओ शैलजा व्यास ने कहा कि शिक्षा के क्षेत्र में नवाचार एवं नई-नई तकनीक के प्रयोग होने से बच्चों को रुचिकर ढंग से पढ़ने के सीखने के अवसर प्राप्त होते हैं। उन्होंने कहा कि शिक्षा में तकनीकी का समावेश तो आवश्यक है लेकिन पुस्तकों का स्थान कोई तकनीकी नहीं ले सकता। विशिष्ट अतिथि शेरसिंह यादव ने कहा कि जिस प्रकार इस पुस्तिका में मानचित्रों का प्रयोग कर सरल तरीके से उत्तर प्रदेश के मंडल जनपद एवं देश-विदेश की विभिन्न जानकारियों को संकलित किया गया



सामान्य ज्ञान की पुस्तिका का विमोचन करते अतिथि


है वह छात्रों के लिए काफी उपयोगी है। शिक्षक मोर्चा जिलाध्यक्ष डा.हेमंत तिवारी ने कहा सामान्य ज्ञान की यह पुस्तिका परिषदीय विद्यार्थियों में सामान्य ज्ञान के प्रति रुचि बढ़ाने का प्रयास है, जिसका संशोधित संस्करण संस्करण शीघ्र ही तैयार कर जनपद स्तर पर विमोचित किया जाएगा। उन्होंने बताया कि इससे पूर्व भी तीन बार जनपद स्तर की सामान्य ज्ञान की प्रतियोगिता कराकर राज्य स्तरीय अधिकारियों के माध्यम से जनपद के विद्यार्थियों को पुरस्कृत करने का कार्य उनके माध्यम से किया गया है। इस वर्ष भी इन पुस्तकों के प्रकाशन के उपरांत जनपद स्तरीय सामान्य ज्ञान प्रतियोगिता के आयोजन की योजना है। इस दौरान आरपी विशाल नायक, आजाद वर्मा, राजेंद्र यादव, उदयभान सिंह, विशाल गुप्ता, अखिलेश श्रीवास्तव, अरविंद राजपूत, राजेंद्र सिंह, शिवप्रकाश राजौरिया, सुखदेवी, सेमी, फरजाना, ज्योति कई शिक्षक शिक्षिकाएं एवं ग्राम प्रधान उपस्थित रहे।

दिव्यांग व्यक्ति से 30 हजार मांगने की शिकायत डूडा कार्यालय में भ्रष्टाचार और दलाली का आरोप

हरिभूमि न्यूज | ललितपुर

जिला नगरीय विकास अधिकरण (डूडा) कार्यालय में दलाली, अभद्र व्यवहार और भ्रष्टाचार के गंभीर आरोप सामने आए हैं। शहर के आजादपुरा नई बस्ती निवासी एक दिव्यांग व्यक्ति ने जिलाधिकारी को शिकायत पत्र देकर आरोप लगाया है कि उससे कार्य कराने के नाम पर 30 हजार रुपये की अतिरिक्त मांग की गई और पैसे न देने पर उसकी किस्त रोक दी गई। आजादपुरा नई बस्ती निवासी शिवशंकर कुशवाहा पुत्र प्रेमनारायण कुशवाहा के अनुसार वह 30 मार्च 2026 को अपने वैध कार्य के संबंध में डूडा कार्यालय पहुंचा था। इस दौरान वहां मौजूद दलाल रोहित सेन द्वारा कर्मचारी राममंदन सेन (सोनु) द्वारा उसके साथ अभद्र व्यवहार किया गया और

अपमानजनक भाषा का प्रयोग करते हुए कार्यालय से बाहर जाने को कहा गया। शिकायत में यह भी आरोप लगाया गया है कि संबंधित कर्मियों द्वारा कार्य कराने के नाम पर 30 हजार रुपये की मांग की गई। प्रार्थी द्वारा आर्थिक स्थिति का हवाला देते हुए रकम देने में असमर्थता जताने पर उसकी किस्त जानबूझकर रोक दी गई, जिससे उसे आर्थिक और मानसिक परेशानी का सामना करना पड़ रहा है। पीड़ित ने मामले में सीएलटीसी की भूमिका की भी निष्पक्ष जांच कराने की मांग की है। आरोप लगाया है कि बिना उनकी जानकारी के इस तरह की गतिविधियां संभव नहीं हैं। शिकायतकर्ता का कहना है कि इस तरह की घटनाएं सरकारी कार्यालयों में व्याप्त भ्रष्टाचार और दलाली प्रथा को उजागर करती हैं।



जिला विधिक सेवा प्राधिकरण, ललितपुर ने किया आयोजन वंचितों को न्याय दिलाने पैरा लीगल वॉलंटियर्स 3 दिवसीय प्रशिक्षण संपन्न

हरिभूमि न्यूज | ललितपुर



जिला विधिक सेवा प्राधिकरण, ललितपुर के तत्वाधान में आयोजित पैरा लीगल वॉलंटियर्स के तीन दिवसीय प्रशिक्षण कार्यक्रम सफलतापूर्वक समापन सम्पन्न हुआ। यह प्रशिक्षण कार्यक्रम विकास भवन सभागार, में अशोक कुमार सिंह, जनपद न्यायाधीश/अध्यक्ष, जिला विधिक सेवा प्राधिकरण, ललितपुर के मार्गदर्शन में एवं देवप्रिय सारस्वत, सचिव, जिला विधिक सेवा प्राधिकरण, के कुशल संचालन में आयोजित किया गया।

तीन दिवसीय प्रशिक्षण कार्यक्रम के दौरान प्रतिभागियों को विधिक जागरूकता, सामाजिक न्याय, जनसेवा, विभिन्न विधिक प्रावधानों, सरकारी योजनाओं एवं संस्थागत प्रक्रियाओं के संबंध में विस्तृत जानकारी प्रदान की गई। प्रशिक्षण का उद्देश्य पैरा लीगल वॉलंटियर्स को इस प्रकार सक्षम बनाना रहा कि वे समाज के वंचित एवं जरूरतमंद वर्गों तक प्रभावी विधिक सहायता पहुंचाने में महत्वपूर्ण भूमिका निभा सकें। प्रशिक्षण के दौरान विभिन्न विषयों पर विशेषज्ञों द्वारा व्याख्यान प्रदान किए गए, जिनमें श्री रवि शंकर गुप्ता सिविल कानून (सीओडो)

तहसीलदार, ललितपुर, उमेश चन्द्र मिश्रा, जिला पूर्ति अधिकारी, समर सिंह, सहायक जिला निर्वाचन अधिकारी, ललितपुर, घनश्याम भारतीय, उपजिलाधिकारी (न्यायिक), मडावारा, डॉ. इमत्याज अहमद, मुख्य चिकित्साधिकारी, ललितपुर, राजकुमार जैन, अध्यक्ष, बाल कल्याण समिति, ललितपुर, डॉ. आशीष कुमार अग्रवाल, सहायक आयुक्त, जय बुन्देलखण्ड स्कूल लॉ, पनारी, ललितपुर तथा असिस्टेंट प्रोफेसर मनोरमा प्रजापति, पहलवान गुरुद्वीन विधि महाविद्यालय, पनारी, ललितपुर शामिल रहे। कार्यक्रम के समापन अवसर पर वैभव जैन, चीफ, लीगल एड डिफेंस काउन्सिल, ललितपुर एवं विक्रम सिंह ठाकुर, डिटी, लीगल एड डिफेंस काउन्सिल, ललितपुर द्वारा प्रतिभागियों को संबोधित करते हुए उनके उच्चल भविष्य की कामना की गई तथा समाज के अतिरिक्त व्यक्ति तक न्याय पहुंचाने में उनकी भूमिका को महत्वपूर्ण बताया गया। देवप्रिय सारस्वत, सचिव, जिला विधिक सेवा प्राधिकरण, द्वारा यह आशा व्यक्त की गई कि इस प्रशिक्षण से प्रशिक्षित पैरा लीगल वॉलंटियर्स समाज में विधिक जागरूकता फैलाने एवं जरूरतमंदों को न्याय दिलाने में सक्रिय एवं प्रभावी भूमिका निभाएंगे।

गरीबों की आशा टूटी, टारगेट पूर्ण होने से निराश हो रहे आवेदनकर्ता अब जिलेभर में मुख्यमंत्री कन्यादान योजना में होंगे सिर्फ 200 विवाह



सारंगपुर को मिला 65 का टारगेट

प्रदेश में मुख्यमंत्री कन्यादान योजना के तहत होने वाले सामूहिक विवाह सम्मेलन में इस बार राजगढ़ जिले में सिर्फ 200 विवाह करने का ही टारगेट सामने आया है। जिसके चलते सारंगपुर जनपद में सिर्फ 65 आवेदन लेने का ही टारगेट मिला है। ऐसे में क्षेत्र के हजारों गरीब लोगों की मुख्यमंत्री कन्यादान के तहत विवाह करने वाली की उम्मीदों पर पानी फिर गया है। इस योजना के तहत शासन की ओर से पहली बार टारगेट फिक्स किया गया है।

पूर्व मुख्यमंत्री शिवराज सिंह चौहान द्वारा यह योजना लागू की गई थी तब से लेकर आज तक कोई टारगेट नहीं था। इससे पहले समय सीमा के दौरान जो भी आवेदन लिए जाते थे वो स्वीकार होते थे। लेकिन इस बार योजना के तहत जनपद पंचायत सारंगपुर में 19 अप्रैल को होने वाले मुख्यमंत्री कन्यादान योजना विवाह के लिए अंतिम तारीख 10 अप्रैल रखी गई थी। लेकिन टारगेट पूरा होने पर यह तारीख से पहले ही आवेदन लेना बंद कर दिया गया।

टारगेट पूरा होने पर अब गरीब हो रहे निराश

मुख्यमंत्री कन्यादान योजना में जनपद पंचायत पर आवेदन नहीं लेने के चलते क्षेत्र

के हजारों गरीब लोग निराश होकर घर लौट रहे हैं। अब स्थिति ऐसी बन रही कि कई लोग अपने नेता एवं जनप्रतिनिधि के चक्कर लगा रहे हैं। जनपद पंचायत में सामाजिक कल्याण विभाग अधिकारी ने स्पष्ट रूप से कहा कि जो टारगेट था वह हमने पूर्ण कर लिया है अब हमने बाहर नोटिस लगा दिया है कि टारगेट पूर्ण हो चुका है। इसके बाद कोई आवेदन नहीं लिए जाएंगे। अब आमजन में असंतोष और चिंता का माहौल बन गया। योजना का लाभ लेने के लिए बड़ी संख्या में लोगों ने आवेदन किए हैं, लेकिन सीमित टारगेट के चलते कई आवेदनों को वापस किया जा रहा है। इससे दूर-दराज से आए लोगों को भारी परेशानी का सामना करना पड़ रहा है। जनपद कार्यालय में इन दिनों आवेदकों की भीड़ देखी जा रही है।

लोगों का कहना है कि योजना का उद्देश्य गरीब और जरूरतमंद परिवारों की बेटियों का विवाह सरल बनाना है, लेकिन सीमित संख्या के कारण वास्तविक पात्र भी वंचित रह जा रहे हैं। स्थानीय नागरिकों ने प्रशासन से मांग की है कि टारगेट बढ़ाया जाए, ताकि अधिक से अधिक जरूरतमंद परिवारों को योजना का लाभ मिल सके। वहीं, कुछ लोगों का यह भी कहना है कि पहले से स्पष्ट जानकारी नहीं मिलने के कारण उन्होंने समय और पैसे दोनों का नुकसान उठाया है। इस स्थिति के चलते योजना की प्रभावशीलता

पर भी सवाल उठने लगे हैं। लोगों के बीच चर्चा है कि योजना की हवा निकल गई क्योंकि जिस उम्मीद से आवेदन किए गए थे, वह पूरी नहीं हो पा रही है। अब सभी की निगाहें प्रशासन के अगले निर्णय पर टिकी हैं। यदि समय रहते टारगेट नहीं बढ़ाया गया, तो कई पात्र परिवार इस महत्वपूर्ण योजना के लाभ से वंचित रह सकते हैं, जिससे जन असंतोष और बढ़ने की संभावना है।

इनका कहना है...

जनपद पंचायत वालों ने कार्यालय के बाहर टीपार पर नोटिस चस्पा कर रखा है, लेकिन फिच भी हमने अधिकारियों से बात की तो उन्होंने टारगेट पूरा होने की बोलचाल आवेदन लेने से मना कर दिया।
जावेद लाला, निवासी सारंगपुर।
हमारे बच्चों की शादी मुख्यमंत्री कन्यादान योजना के तहत जमा करने के लिए जनपद पंचायत में गए थे, वहां पर टारगेट पूरा होने पर बोलवा की आप आवेदन कई दूसरी जगह से कर दें।
मुथारा अंसारी, निवासी सारंगपुर।
इस योजना के तहत शिलेभर का 200 का टारगेट है, जिसमें हमारे पास तो सिर्फ 65 का मिला है जो पूरा हो गया। आगे वरिष्ठ अधिकारियों से जो दिशा निर्देश दिये उसका पालन करेंगे।
हेमंत गोविंद
जनपद पंचायत सीईओ सारंगपुर।

दोनों पक्ष की शिकायतों का समाधान कराया संकल्प से समाधान अभियान शिविर में 34 शिकायतों का मौके पर निराकरण



हरिभूमि न्यूज़ ►► जीरापुर

स्थानीय पुलिस थाना परिसर में संकल्प से समाधान अभियान के तहत एक विशेष शिविर आयोजित किया गया। इस शिविर में पुलिस प्रशासन ने दोनों पक्षों को आमने-सामने बुलाकर वरिष्ठ कार्यालय की 12 शिकायतों और स्थानीय स्तर की 22 शिकायतों कुल 34 शिकायतों का मौके पर ही आपसी समझाइश से त्वरित निराकरण किया गया। पुलिस प्रशासन की यह पहल नागरिकों की समस्याओं को या लम्बे समय से आपस में चल रहे विवाद मनुली बातों को लेकर होने वाली कहासुनी इत्यादि को सुलझाने की महत्वपूर्ण पहल है। शिविर में क्षेत्रीय विधायक

हजारीलाल दांगी ने उपस्थित होकर मौजूद लोगों को संबोधित करते हुए कहा कि संकल्प समाधान शिविर एक ऐसा शिविर है जिसमें समय की बर्बादी नहीं हो, और समय के साथ-साथ धन को भी बर्बादी से बचाया जा सकता है क्योंकि इस शिविर से तत्काल मौके पर समाधान हो रहा है इसलिए हमें कोर्ट कचहरी के चक्कर भी नहीं लगाने पड़ता है। इस अवसर पर तहसीलदार आरपी सिंह गौड़, एसडीओपी डीएस नागर, थाना प्रभारी आदित्य सोनी, उप निरीक्षक संतोष सिंह, उप निरीक्षक एफ कुजूर एएसआई मधुसूदन शर्मा, एएसआई जगदीश यादव सहित पुलिस स्टाफ की मौजूदगी में दोनों पक्ष की शिकायतों का समाधान कराया गया।

गैस की बढ़ी कीमतों और थोपे जा रहे बिजली बिलों के विरोध में कांग्रेस ने किया प्रदर्शन

कुरवाई। कुरवाई के बीना तिराहे पर सोमवार को कांग्रेसियों ने गैस की खाली टकी रखकर प्रदर्शन किया। प्रदर्शन में कांग्रेस नेत्री रानी अहिरवार ने कहा कि भाजपा की सरकार अडानी अंबानी की सरकार है। उनके इशारे पर चलने वाली सरकार है। इजराइल ईरान और अमेरिका में युद्ध हो रहा है जिसकी आड़ में सरकार गैस सिलेंडर के दाम बढ़ाने का काम कर रही है। पूर्व नगर परिषद अध्यक्ष हसरतुद्दीन खान ने कहा कि भाजपा सरकार की वजह से हम वापस पुराने दिनों में पहुँच गए। अच्छे दिन तो आए नहीं लेकिन गैस सिलेंडर की किल्लत से वापस चूल्हे और भट्ठी वाले दिन आ गए। जबरदस्ती स्मार्ट मीटर लगाकर मनमाने बिल वसूल किए जा रहे हैं।

प्रधानमंत्री कॉलेज ऑफ एक्सिलेंस में जल गंगा संवर्धन अभियान अंतर्गत भाषण प्रतियोगिता हुई

हरिभूमि न्यूज़ ►► ब्यावरा

प्रधानमंत्री कॉलेज ऑफ एक्सिलेंस शासकीय स्नातकोत्तर महाविद्यालय राजगढ़ में जल गंगा संवर्धन अभियान के अंतर्गत भाषण प्रतियोगिता का आयोजन किया गया। कार्यक्रम का शुभारंभ संस्था प्रमुख डॉ. वी.बी. खर द्वारा सरस्वती प्रतिमा के समक्ष दीप प्रज्वलन कर किया गया। कार्यक्रम का संचालन डॉ. सुनीता साहू द्वारा किया गया। प्रतियोगिता में विद्यार्थियों ने जल संरक्षण, जल गंगा संवर्धन अभियान तथा इससे संबंधित विभिन्न योजनाओं पर अपने विचार प्रभावशाली ढंग से प्रस्तुत किए।



प्रतिभागियों ने जल के महत्व और इसके संरक्षण की आवश्यकता पर जागरूकता फैलाने का संदेश दिया। साथ ही प्रतियोगिता में प्रथम स्थान बीएससी तृतीय वर्ष की छात्रा सौम्या शर्मा ने प्राप्त किया। द्वितीय स्थान बीए तृतीय वर्ष के विजय कुमार भिलाला तथा तृतीय स्थान बीए तृतीय वर्ष के हरिओम दांगी ने हासिल किया। निर्णायक

मंडल में प्रोफेसर सोमा सिंह, प्रोफेसर रजनी खरे एवं प्रोफेसर आभा आनंद शामिल रहे, जिन्होंने विजेताओं को प्रमाण पत्र प्रदान कर सम्मानित किया।

शादी समारोह में जा रहे बाइक सवार के ऊपर गिरी बिजली, मौत

हरिभूमि न्यूज़ ►► सारंगपुर

सोमवार शाम को चली तेज हवा और आंधी बारिश के साथ राधानगर में भारत गैस गोदाम के पास आकाशीय बिजली के गिरने से शादी समारोह में शामिल होने के लिए जा रहे दो बाइक सवार युवकों में से एक की मौत हो गई, वहीं दूसरा पूरी तरह से झुलस गया। कर्त्वा पटवारी सहजाद खान मन्सुरी ने जानकारी देते हुए बताया कि निजाम पिता कादर खान निवासी सिया तहसील नलखेड़ा अपने साथी के साथ बाइक से शैरपुरा अपने रिश्तेदार के यह शादी समारोह में शामिल होने जा रहा था तभी आंधी तूफान और बारिश होने की वजह से ग्राम राधानगर से थोड़ा आगे भारत गैस गोदाम के पास आगर रोड पर एक पेड़ के नीचे निजाम व उसका साथी दोनों रुक गए तभी तेज गड़गड़ाहट के साथ आकाशीय बिजली गिरने से निजाम पिता कादर खान निवासी सिया तहसील नलखेड़ा की मौत हो गई तथा एक अन्य साथी बेहोश हो गया जिसे एम्बुलेंस की मदद से सिविल अस्पताल लाया। जहां बेहोश साथी को होश आ गया निजाम के शव का पीएम करारकर परिरजनों को सौंप पुलिस ने मर्ग कायम कर मामले को जांच में लिया। पटवारी ने पंचनामा रिपोर्ट तैयार कर वरिष्ठ अधिकारी को भेजी।

जनसुनवाई में आए 69 आवेदन जनसुनवाई में सुनी गई आमजन की समस्याएं



ब्यावरा। जिला मुख्यालय पर प्रति मंगलवार को आयोजित होने वाली जनसुनवाई में आमजन की समस्याओं का निराकरण किया जाता है। आयोजित जनसुनवाई में कलेक्टर डॉ. गिरीश कुमार मिश्रा, अपर कलेक्टर प्रताप सिंह चौहान, संयुक्त कलेक्टर वीरेंद्र सिंह दांगी सहित संबंधित विभागीय अधिकारी मौजूद थे।

हेतु निर्देशित किया गया। तहसील पचोर निवासी कालूराम ने बताया कि आवेदक को आवस योजना का लाभ नहीं मिल रहा है। आवेदक मजदूरी कर अपने परिवार का पालन पोषण करता है। कलेक्टर द्वारा सीएमओ पचोर को आवश्यक कार्यवाही हेतु निर्देशित किया गया।

ग्राम करनवास निवासी निर्मला जाटव ने बताया कि आवेदिका को प्रधानमंत्री आवस योजना का लाभ नहीं मिल पा रहा है। आवेदिका के पति की मृत्यु हो गई है। आवेदिका मजदूरी कर बच्चों का पालन पोषण करती है। कलेक्टर द्वारा सीईओ जनपद राजगढ़ को आवश्यक कार्यवाही हेतु निर्देशित किया गया। ग्राम जामी तहसील ब्यावरा निवासी दुलीचन्द वर्मा ने बताया कि आवेदक को प्रधानमंत्री और मुख्यमंत्री किसान सम्मान निधि की राशि मिली है। जिससे आवेदक को काफी परेशानी हो रही है। कलेक्टर द्वारा तहसीलदार ब्यावरा को आवश्यक कार्यवाही हेतु निर्देशित किया गया। इस अवसर पर 69 आवेदन प्राप्त हुए।

आयोजित जनसुनवाई में ग्राम गेहूँखेड़ी तहसील पचोर निवासी रचना कुवर ने बताया कि आवेदिका के पति धर्मेश सिंह होमगार्ड पचोर थाने में पदस्थ रहते हुए 14 नवंबर 2023 को एक्सिडेंट से मृत्यु हो गई। जिस पर कलेक्टर द्वारा होमगार्ड कर्मांडेंट राजगढ़ को आवश्यक कार्यवाही हेतु निर्देशित किया गया। ग्राम राजलीबे निवासी हजारीलाल ने बताया कि आवेदक की पत्नी भूमि रामगंज मण्डी से भोपाल रेलवे लाईन में जाने के उपरांत आज दिनांक तक मुआवजा राशि नहीं मिली है। जिससे आवेदक को काफी परेशानी हो रही है। कलेक्टर द्वारा अनुविभागीय अधिकारी राजस्व राजगढ़ को आवश्यक कार्यवाही

अग्निपथ योजना में अग्निवीर भर्ती के लिए 10 अप्रैल तक होंगे आवेदन

ब्यावरा। सेना भर्ती कार्यालय, भोपाल द्वारा बताया गया कि अग्निपथ योजना के अंतर्गत भर्ती वर्ष 2027 के लिए अग्निवीर भर्ती हेतु अविवाहित पुष्प अभ्यर्थियों से ऑनलाइन आवेदन आमंत्रित किए गए हैं। इच्छुक उम्मीदवार निर्धारित तिथियों के भीतर आवेदन कर सकते हैं। जारी सूचना के अनुसार ऑनलाइन पंजीवन करने की अंतिम तिथि 10 अप्रैल 2026 है। साथ ही ऑनलाइन परीक्षा की संभावित तिथियां 1 जून से 15 जून 2026 के बीच निर्धारित की गई हैं। परीक्षा की निश्चित तिथियों की घोषणा बाद में की जाएगी। यह भर्ती प्रक्रिया मध्य प्रदेश के विभिन्न जिलों जैसे भोपाल, राजगढ़, सीहोर, विदिशा, रायसेन, नरसिंहपुर, छिंदवाड़ा, बैतुल, दमोह, टीकमगढ़, पन्ना, हरदा, गुना सहित अन्य अधिकृत क्षेत्रों के स्थायी निवासियों के लिए आयोजित की जाएगी। सेना भर्ती कार्यालय ने स्पष्ट किया है कि भारतीय सेना में चयन प्रक्रिया पूर्णतः निष्पक्ष एवं पारदर्शी है तथा इसमें किसी प्रकार की सिफारिश या रिश्त का कोई स्थान नहीं है। अभ्यर्थियों को फर्जी एजेंटों और भ्रामक दावों से सावधान रहने की सलाह दी गई है। अधिक जानकारी के लिए अभ्यर्थी सेना भर्ती कार्यालय, भोपाल से संपर्क कर सकते हैं।

पुरानी रंजिश को लेकर दो पक्षों में चले लाठी और डंडे, विवाद में 7 लोग घायल

हरिभूमि न्यूज़ ►► सारंगपुर

लीमाचौहान थानांतर्गत आने वाले गांव खजूरी घाटा में मंगलवार को पुरानी रंजिश को लेकर विवाद हो गया। जिसमें चले लाठी-डंडों के हमले में दोनों पक्ष से 7 लोग घायल हो गए।



मिलते ही पुलिस मौके पर पहुंची और स्थिति को नियंत्रण में लिया। घायलों को तत्काल सारंगपुर अस्पताल पहुंचाया गया, जहां

उनका उपचार जारी है। चिकित्सकों के अनुसार सभी घायलों की हालत फिलहाल खरबे से बाहर बताई जा रही है। पुलिस ने दोनों पक्षों की शिकायत पर मामला दर्ज करते हुए क्रॉस केस दर्ज किया है। पुलिस ने बताया कि मामले की जांच जारी है और दोषियों के खिलाफ सख्त कार्रवाई की जाएगी। पुलिस द्वारा क्षेत्र में शांति व्यवस्था बनाए रखने के लिए निगरानी भी बढ़ा दी गई है।

जैन समाज ने महावीर जयंती पर निकाला चल समारोह



खजनेर। जैन समाज द्वारा भगवान महावीर स्वामी की जयंती के पावन अवसर पर नगर में चल समारोह निकाला गया। इस अवसर पर शहर में श्रद्धा, भक्ति और उत्साह का माहौल देखने को मिला चल समारोह की शुरुआत प्रातः विधि-विधान के साथ भगवान महावीर की पूजा-अर्चना से हुई। इसके बाद सुसज्जित रथ पर भगवान महावीर की आकर्षक झांकी सजाई गई, जो नगर के प्रमुख मार्गों से होकर निकली। जुलूस में बड़ी संख्या में समाजजन, महिला-पुरुष एवं बच्चे शामिल हुए, जो भक्ति गीतों और जयकारों के साथ आगे बढ़ रहे थे। चल समारोह को विभिन्न स्थानों पर जयकारों द्वारा पुष्पवर्ष कर स्वागत किया गया। कई जगहों पर जलपान की व्यवस्था भी की गई। श्रद्धालुओं ने भगवान महावीर के अहिंसा, सत्य और प्रेम के संदेश को अपनाने का संकल्प लिया। इस आयोजन को लेकर जैन समाज में विशेष उत्साह देखा गया और पूरे कार्यक्रम को सफल बनाने में समाज के सभी वर्गों का सहयोग सहयोग रहा।

विद्यार्थियों को प्रमाण पत्र एवं स्मृति चिन्ह प्रदान कर किया प्रोत्साहित वार्षिक परीक्षा परिणाम घोषित होने पर प्रतिभा सम्मान समारोह आयोजित

हरिभूमि न्यूज़ ►► ब्यावरा

विद्या भारती मध्यभारत प्रान्त के मार्गदर्शन में विवेकानंद शिक्षा एवं बाल विकास समिति ब्यावरा द्वारा संचालित सरस्वती शिशु मंदिर उ. मा. विद्यालय (सीबीएसई) में वार्षिक परीक्षा परिणाम एवं प्रतिभा सम्मान समारोह का आयोजन उत्साहपूर्वक किया गया। कार्यक्रम की अध्यक्षता समिति के सचिव मुकेश सेन ने की।



कार्यक्रम में मुख्य अतिथि के रूप में समिति के कोषाध्यक्ष दिलीप गुप्ता उपस्थित रहे, जबकि विशिष्ट अतिथि के रूप में सह-सचिव प्रीती गौतम एवं समिति सदस्य निमिता जैन ने सहभागिता की। कार्यक्रम का शुभारंभ मां सरस्वती के समक्ष दीप प्रज्वलन एवं सरस्वती वंदना के साथ किया गया, जिससे पूरा वातावरण भक्तिमय हो गया। इस अवसर पर विद्यालय के प्रतिभाशाली विद्यार्थियों को सम्मानित किया गया। कक्षावार सर्वाधिक उपस्थिति दर्ज कराने वाले विद्यार्थियों, खेल प्रतियोगिताओं के विजेताओं तथा वार्षिक परीक्षा में प्रथम, द्वितीय एवं तृतीय स्थान प्राप्त करने वाले भैया-बहिनो को प्रमाण पत्र एवं स्मृति चिन्ह प्रदान

कर प्रोत्साहित किया गया। विद्यार्थियों के चेहरों पर सम्मान प्राप्त करने की खुशी स्पष्ट झलक रही थी। कार्यक्रम का संचालन सीमा दांगी ने प्रभावी ढंग से किया, वहीं अतिथियों का परिचय विद्यालय के वरिष्ठ आचार्य गजेन्द्र सिंह झाला द्वारा कराया गया। कार्यक्रम के अंत में विद्यालय की आचार्या प्रीति शुक्ला ने सभी अतिथियों, अभिभावकों एवं उपस्थितजनों का आभार व्यक्त किया। मुख्य अतिथि दिलीप गुप्ता ने अपने संबोधन में कहा कि वार्षिक परीक्षा परिणाम

पुष्पद की पुण्यतिथि पर श्रद्धांजलि अर्पित कर किया प्याऊ का शुभारंभ



सारंगपुर। श्री साईं सेवा समिति के तत्वावधान में समिति के सदस्य स्व. लीलाधर पुष्पद की दसवीं पुण्यतिथि पर देवरीया परिवार ने राहगीरों के लिए निःशुल्क शीतल जल प्याऊ का शुभारंभ किया गया। भीषण गर्मी को ध्यान में रखते हुए प्रतिवर्ष की तरह इस वर्ष भी यह सेवा कार्य प्रारंभ किया गया। कार्यक्रम का शुभारंभ राज्यमंत्री गौतम टेटवाल द्वारा दीप प्रज्वलन, पूजन एवं फीता काटकर किया गया। इस अवसर पर उपस्थित जनप्रतिनिधियों एवं समाजसेवियों ने स्वर्गीय इल्लु पुष्पद को श्रद्धांजलि अर्पित करते हुए मोममती जलाकर उन्हें याद किया। कार्यक्रम में हिंदू उत्सव समिति अध्यक्ष ध्रुव भल्ला,

नगर पालिका सीएमओ दीपक रानवे, पर्यावरण प्रेमी नंदकिशोर सोनी, जय हिंद दुबे, लक्ष्मीनारायण त्रिकार, राजेंद्र टेटवाल, दिनेश विजयवर्गी, राधेश्याम राठी, भोन् सिंह पुष्पद, डॉ. हेमेंद्र सिंह सोलंकी, संतोष पुष्पद सहित अनेक गणमान्य नागरिक उपस्थित रहे। साईं सेवा समिति के संस्थापक महेश प्रजापति, पूर्व अध्यक्ष करन ठाकुर, विकास वर्मा, अर्जुन प्रजापति, महेश सोनी एवं अन्य सदस्यों ने आयोजन में सक्रिय भूमिका निभाई। इस दौरान राज्य मंत्री गौतम टेटवाल ने देवरीया परिवार द्वारा किए जा रहे इस सेवा कार्य की सराहना करते हुए इसे समाज के लिए प्रेरणादायक बताया।